

संक्षिप्त

पांच दिवसीय शिविर शुरू

फुलेरा, (निर्स)। कस्बे के राजकीय बालिका उच्च माध्यमिक विद्यालय में पांच दिवसीय समाज उपयोगी उत्पादकता और समाज सेवा शिविर का आयोजन किया जा रहा है। शिविर प्रभारी कमला बागड़ी ने बताया कि उक्त शिविर के प्रथम दिन विद्यालय की प्राचार्या नलिता कुमारी वर्मा ने मां शारदे की प्रतिमा के समक्ष दीप प्रज्वलित कर एवं शिविरार्थी छात्राओं ने विद्यालय आंगन में मनमोहक रंगोली बनाकर शिविर का शुभारंभ किया। शिविर के दौरान पोस्टर, मेहनदी एवं रंगोली, नृत्य-गायन, कक्षा सज्जा की प्रतियोगिता आयोजित हुई।

युवक ने फांसी लगाई

खैरथल, (निर्स)। स्थानीय गौरव पथ पर स्थित गीता कॉलोनी में एक शांतिपूर्ण युवक ने अज्ञात कारणों के चलते फंदा लगाकर जीवनलीला समाप्त कर दी। खैरथल थाना पुलिस ने बताया कि खैरथल को सुबह टेलीफोन से सूचना मिलने पर पुलिस ने मौके पर पहुंच कर पंखे में फंदा लगाकर लटके हुए 25 वर्षीय युवक महेन्द्र कुमार पुत्र रोशनलाल को नीचे उतारकर अस्पताल में पहुंचाया।

पायलट ने 95 करोड़ के विकास कार्यों की स्वीकृती जारी की

टोंक, (निर्स)। राजस्थान के पूर्व उप मुख्यमंत्री एवं टोंक विधायक सचिन पायलट ने अपने निर्वाचन क्षेत्र में विभिन्न विकास कार्यों के लिए विधायक विकास कोष से 95 करोड़ रुपये की स्वीकृति जारी की है। पायलट ने ग्राम पंचायत मोरभाटिया के ग्राम राधावल्लभपुरा में करणी सारार तालाब की फेसवाल निर्माण कार्य के लिए 10 लाख रुपये, ग्राम राधावल्लभपुरा की बैरवा ढाणी में सी.सी. रोड मय नाली निर्माण कार्य के लिए 10 लाख रुपये, ग्राम पंचायत खरेडा के ग्राम खरेडा स्थित बैरवा बस्ती में सामुदायिक भवन निर्माण के लिए 10 लाख रुपये, ग्राम परिसर टोंक के चन्देल के मकान से दिलीप चावला के मकान तक सी.सी. सड़क निर्माण के लिए 10 लाख रुपये, ग्राम जैथल्या की बैरवा बस्ती में रामदेवजी के मंदिर के पास खुर्रा निर्माण कार्य मय नाली के लिए 5 लाख रुपये, ग्राम खरेडा में राधेश्याम बैरवा के मकान से बिस्मलपुर नहर तक ग्रेवल सड़क निर्माण कार्य के लिए 5

लाख रुपये, ग्राम पंचायत गणोती में राजकीय प्राथमिक विद्यालय बीबोलाव में दो कक्षा-कक्ष निर्माण कार्य के लिए 10 लाख रुपये ग्राम पंचायत गोपालपुरा के ग्राम केरली में सामुदायिक भवन निर्माण कार्य के लिए 10 लाख रुपये आदि की स्वीकृति जारी की है। साथ ही पूर्व में टोंक जिला मुख्यालय स्थित न्यायालय परिसर में बनी अधिवक्ता चैम्बर्स बिल्डिंग में लिफ्ट लगवाने के लिए जारी की गई 10 लाख रुपये की स्वीकृति कार्य का एग्जिट अधिक होने के कारण संशोधित कर 19 लाख रुपये की संशोधित स्वीकृति जारी की है। उक्त स्वीकृति जारी करने पर पीसीसी सदस्य सजद सईदी, नगर परिषद टोंक के सभापति अली अहमद, टोंक प्रधान सुनीता गुर्जर, टोडारामसिंह प्रधान सीता देवी, निवर्तमान जिला कांग्रेस अध्यक्ष लक्ष्मण गाता, हंसराज गुर्जर, जिला परिषद सदस्य घौसी देवी गुर्जर, ग्रामप्रसाद चौपडा सहित समस्त कांग्रेसजनों ने पायलट का हार्दिक आभार व्यक्त किया है।

'कोटपूतली को जिला बनाने की मांग को लेकर गृह राज्यमंत्री का बयान चुनावी नौटंकी'

कोटपूतली, (निर्स)। कोटपूतली विधायक व गहलोल सरकार में गृह राज्यमंत्री राजेन्द्र सिंह यादव द्वारा दो दिन पूर्व एक निजी चैनल को दिये गये अपने बयान में कोटपूतली को राज्य सरकार द्वारा 31 दिसम्बर तक जिला बनाये जाने पर अपने पद व कांग्रेस पार्टी से इस्तीफा दिये जाने की चेतावनी को भाजपा नेता मुकेश गोयल ने चुनावी नौटंकी करार दिया है।

इस संबंध में प्रेस नोट जारी करते हुए उन्होंने कहा कि यह चुनावी वर्ष है। आने वाले विधानसभा चुनाव में अपनी सम्भावित हार की बौखलाहट के चलते वे नौटंकी कर कोटपूतली की जनता को बरगलाना चाहते हैं। गोयल ने आरोप लगाया कि दो माह पूर्व राज्य सरकार के सिपासी संकट के समय भी इन्होंने इस्तीफा दिया था। पहले जनता व प्रेस के समक्ष यह स्थिति स्पष्ट करनी चाहिये कि उस इस्तीफे का क्या हुआ। पिछले चार वर्षों में कोटपूतली की जनता से किये गये चुनावी वादे को पूरा

■ **भाजपा नेता मुकेश गोयल ने प्रेस नोट जारी कर यादव पर लगाये आरोप, कहा दो माह पूर्व दिये इस्तीफे का क्या हुआ**

करने में राज्यमंत्री असफल रहे हैं। चुनाव के समय मात्र ढाई वर्षों में कोटपूतली को जिला बनाने का आश्वासन जनता को दिया था, इसका जवाब भी जनता चाहती है। गोयल ने यह भी कहा कि गहलोल सरकार की साख भ्रष्टाचार के मामले में पूरे देश में गिरी है। साथ ही कोटपूतली में भी भ्रष्टाचार चरम पर है। इसमें राज्यमंत्री यादव की अहम भूमिका है। आने वाले दिनों में राज्य सरकार के सम्भावित नेतृत्व

12 दिन बाद भी विकास प्रजापत के हत्यारे पुलिस पकड़ से दूर



परिजनों ने आक्रोश व्यक्त करते हुए मौन कैडल मार्च निकाला।

कोटपूतली, (निर्स)। कस्बे के बड़ाबास मोहल्ले में देवउठनी ग्यारस की रात दोस्तों के साथ किसी शादी में जाने की बात कहकर घर से निकले विकास प्रजापत की संदिग्ध मृत्यु मामले में परिजनों ने आज आक्रोश व्यक्त करते

हुए मौन कैडल मार्च निकाला। परिजनों व सर्व समाज ने कोटपूतली के आजाद चौक पहुंचकर कैडल जलाकर मृतक विकास प्रजापत को श्रद्धांजलि अर्पित की। श्रद्धांजलि जुलूस में पूर्व विधायक रामस्वरूप कसना व भाजपा नेता मुकेश गोयल सहित अनेक पार्षद व जनप्रतिनिधियों ने शामिल होकर श्रद्धांजलि जुलूस को समर्थन दिया व मृतक विकास के हत्यारों को शीघ्र गिरफ्तार कर परिजनों

को न्याय दिलाने की मांग की। मृतक विकास की बहन सीमा ने आरोप लगाया कि घटना को 12 दिन बीत जाने के बाद भी पुलिस घटना का खुलासा नहीं कर पाई है। मृतक विकास की छाती व पैरों पर चोट के निशान थे व रस्सीनुमा चीज से बांधे जाने के निशान थे, साथ ही मृतक के अंडर गार्मेंट्स व जूते व मोबाइल भी गायब थे। परिजनों का आरोप है कि पुलिस जानबूझकर जांच को भटका रही है और मृतक की

मौत पिल्लर गिरने से होना बता रही है, जबकि मृतक के शरीर के चोट के निशान व अन्य सबूत मृतक की हत्या होने की ओर इशारा कर रहे हैं। परिजनों की तरफ से थाने में मृतक के दोस्तों के खिलाफ हत्या का नामजद मामला दर्ज करवाया हुआ है। थानाधिकारी सवाई सिंह के बताए अनुसार थाना पुलिस तत्परता से मामले को छानबीन में जुटी हुई है। लेकिन परिजनों पुलिस की कार्यशैली पर सवाल उठा रहे हैं। परिजनों का आरोप

बदमाशों ने युवक पर कुल्हाड़ी से हमला किया

लालसोट, (निर्स)। मंडावरी कस्बे में सामुदायिक स्वास्थ्य केंद्र के बाहर उस समय अफरा-तफरी मच गई जब दो बदमाश युवकों ने चाय की थड़ी पर बैठे एक युवक पर कुल्हाड़ी से हमला कर दिया एवं वहां इस दौरान बीच-बचाव करने वाले लोगों को बंदूक दिखाकर दूर हटा दिया गया।

बदमाशों को द्वारा कुल्हाड़ी से किए गए हमले में युवक संजय कुमार मीणा गंभीर रूप से घायल हो गया जिससे तुरंत सामुदायिक स्वास्थ्य केंद्र मंडावरी इलाका के लिए भर्ती कराया गया। घटना उस वक्त की है जब युवक संजय कुमार मीणा खुद की मां का इलाज करने के लिए आया हुआ था एवं सामुदायिक स्वास्थ्य केंद्र मंडावरी बाहर चाय की थड़ी पर बैठा हुआ था। इसी दौरान बदमाश युवक किशोरपुरा बीड़ ओली ढाणी निवासी देवेंद्र कुमार गुर्जर एवं राजकुमार मीणा निवासी खेजड़ा वाली ढाणी मंडावरी द्वारा बुरा वाली ढाणी मंडावरी के रहने वाले संजय कुमार मीणा को पंख में कुल्हाड़ी से जोरदार वार किया गया। इस वारदात को अंजाम देने के बाद दोनों बदमाश मौके से फरार हो गए। वहीं इस घटना को लेकर पीड़ित युवक संजय कुमार मीणा के पिता हरिप्रसाद मीणा द्वारा थाने में मामला दर्ज कराया है। वहीं एक वायरल वीडियो के आधार पर इनके बीच पुरानी रंजिश का मामला भी सामने आ रहा है।

पुलिस ने लूट की बोलेरो सहित चार बदमाशों को पकड़ा

रामगढ़ पचवारा, (निर्स)। थाना पुलिस द्वारा बामनवास थाना क्षेत्र से अज्ञात बदमाशों द्वारा बोलेरो वाहन की लूट को अंजाम देने के बाद वाहन को ले जाते समय मिली सूचना के आधार पर नाकेबंदी कर लूट की गई बोलेरो सहित चार बदमाशों को दबोच लिया।

वहीं एक पकड़े गए आरोपी सुनील निवासी पट्टी खुर्द थाना क्षेत्र बामनवास के पास से अवैध बंदूक मिलने के बाद रामगढ़ पचवारा थाना पुलिस द्वारा आर्मैड एक्ट में भी मुकदमा दायर किया गया है। रामगढ़ पचवारा थाना पुलिस को सूचना मिली थी कि बीती रात बामनवास थाना क्षेत्र से लूट की गई बोलेरो रामगढ़ पचवारा थाना क्षेत्र से अज्ञात लूट कर जा रहे हैं। जहां थाने अधिकारी अजय सिंह के नेतृत्व में थाना पुलिस की टीम द्वारा विभिन्न जगहों पर घेराबंदी कर कमल मीणा राहुल मीणा निवासी दाता सूती सुनील मीणा निवासी पट्टी खुर्द थाना क्षेत्र बामनवास, राहुल



बदमाशों को पकड़ने के दौरान लोगों की भीड़ जमा हो गई।

मीना निवासी गाजीपुर महुआ हाल निवासी कर्मचारी कॉलोनी गंगापुर सिटी सहित सभी चार अज्ञात लूटों को अलग-अलग जगहों से गिरफ्तार करने में कामयाबी हासिल की गई है। जिस लूट की गई बोलेरो को चार अज्ञात बदमाश लेकर जा रहे थे उसी का पीछा

है कि मौके पर एफएसएल टीम को 5 दिन बाद बुलाया गया, जिसके बीच बारिश आ चुकी थी, ऐसे में घटनास्थल से साक्ष्य मिटने की आशंका है। वहीं पुलिस ने अभी तक आरोपियों से मृतक का मोबाइल व अंडर गार्मेंट्स भी बरामद नहीं किए हैं। परिजनों का आरोप है कि पुलिस मृतक के पैरों व छाती पर रस्सी जैसी चीज से बांधे जाने के निशानों को नकार रही है जबकि तस्वीरों में यह निशान साफ दिखाई दे रहे हैं।

■ **बामनवास क्षेत्र में की थी वारदात**

एवं बदमाश का पीछा कर रहे हैं। बाइक सवारों द्वारा रास्ते में घनी आबादी देखकर गाड़ी को रुकवा लिया गया... इसी के तुरंत बाद मौके पर रामगढ़ पचवारा थाना पुलिस को देखकर गाड़ी को रोककर लूटेरे बदमाश भागे लगे। जहां तीन बदमाश लूटेरे भागने में कामयाब हो गए लेकिन बाइक से पीछा कर रहे युवकों द्वारा एवं इनके साथ लगी युवाओं को टुकड़ी ने पुलिस को सहयोग कर बहादुरी दिखाते हुए एक बदमाश को पकड़ लिया गया एवं पुलिस के हवाले कर दिया गया। वहीं थाना अधिकारी अजय सिंह के नेतृत्व में बाकी भागे तीन बदमाशों में से दो बदमाशों की गंगल में पीछा करते हुए पकड़ लिया गया। उसी के कुछ देर बाद चौथे लूटेरे को भी पुलिस द्वारा दबोच लिया गया।

जगह-जगह एकत्रित गंदे पानी से बीमारी फैलने की आशंका

चाकसू, (निर्स)। नगरपालिका चाकसू के विभिन्न वाडों में खाली पड़े भूखण्डों में एकत्रित बरसाती पानी अब आसपास के लोगों के लिए सिरदर्द बनता जा रहा है।

पानी का सही निकास नहीं होने एवं भूखंड मालिक द्वारा निर्माण नहीं कराए जाने के कारण अथवा नगरपालिका के खाली पड़े भूखंड पर लगभग चार महीनों से एकत्रित पानी अब बदबू एवं सड़ांध मारने लगा है। वहीं अनेक प्रयासों के विफल होने की आशंका से भर पैदा होने लगा है। रोडवेज बस स्टैंड के ठीक सामने, कोटखावदा रोड, निमोडिया रोड, टिफरिया रोड, न्यायालय मार्ग पर आबादी के मध्य स्थित खाली स्थानों पर भरा पानी अनेक बीमारियों के कारण बनता जा रहा है। वार्ड 30



नगर पालिका रोड पर ओम हॉस्पिटल के सामने एकत्रित गंदा पानी बीमारियों को न्यौता दे रहा है।

नगरपालिका के नजदीक से निकल रहे नाले में जबरदस्त गंदगी एवं कीचड़ भरा है। निजी अस्पताल श्रीओम हॉस्पिटल के ठीक सामने

एवं आसपास खाली भूखंड गंदगी, गंदे पानी एवं विलायती बंदूकों से भरे पड़े अनेक प्रकार की बीमारियों को आमंत्रण दे रहे हैं। अस्पताल के प्रबंध

■ **विभिन्न वाडों में एकत्रित बरसाती पानी लोगों के लिए सिरदर्द बनता जा रहा है**

निदेशक ने जानकारी देते हुए बताया कि नगरपालिका प्रशासन एवं उपखंड अधिकारी से अनेक बार अनुरोध कर चुके हैं लेकिन किसी भी स्तर पर कार्यवाही नहीं हो रही। पार्षद दिनेश कुमार शर्मा, सलमा खान, राधादेवी शर्मा समाजसेवी राधेश्याम ठेकेदार, महावीर प्रसाद गुप्ता, शफीक खान, बार एसोसिएशन के अध्यक्ष हरप्रति सिंह खुराना सहित अनेक लोगों का कहना था कि चिकित्सा एवं स्वास्थ्य विभाग, नगरपालिका प्रशासन को आगे आकर इस समस्या का समाधान करना होगा अन्यथा मौसमी बीमारियों का खतरा बढ़ सकता है।

पूर्व राज्यपाल मलिक का स्वागत

कोटपूतली, (निर्स)। परिचमी बंगाल, गोवा के पूर्व राज्यपाल प्रो. चौधरी सत्यपाल मलिक के बुधवार को दिल्ली से जयपुर जाते वक्त कोटपूतली आमगन पर जगह-जगह स्वागत किया गया।

ग्राम सांगेस्टो स्टैंड पर युवा नेता अनिल जाट, रोहिताश कपुरिया, सरपंच सोनू चौधरी, संदीप जाट, विश्वेन्द्र कपुरिया, जयप्रकाश जाट, एड. प्रदीप चौधरी, सांवत, जितेन्द्र, देशराज, राजू, राजवीर, सुनील आदि ने स्वागत किया। वहीं बानसूर कट पर राजस्थान जाट महासभा के तत्वाधान में संरक्षक रामजीलाल, जिलाध्यक्ष मनोज चौधरी, उपाध्यक्ष संदीप मान, प्रकाश ओला व प्रकाश मान आदि ने स्वागत किया। इसी प्रकार ग्राम केवलपुरा स्थित होटल हाईवे ताज पर युवा रैवॉल्यूशन अध्यक्ष मनोज चौधरी, अनिरुद्ध सिंह, अक्षय जोशी, जितेन्द्र टांक, बुजबान सिंह व प्रवीण यादव आदि ने स्वागत किया। इस दौरान मलिक ने कहा कि किसानों व मजदूरों पर अन्यायचक्र बंद करने से बाहर है। उनकी आवाज को किसी भी स्थिति में दबाया नहीं जा सकता। सच को किटना भी छुपाया जायें, वह बाहर आ ही जाता है।

कांग्रेस सेवादल ने तिरंगा रैली निकाली

टोंक, (निर्स)। कांग्रेस सेवादल की ओर से टोंक विधानसभा ब्लॉक शहर की भारत जोड़ो यात्रा तिरंगा रैली जिला कांग्रेस कमिटी कार्यालय से जिलाध्यक्ष अब्दुल खालिक के नेतृत्व में घंटायत तक निकाली गई। इससे पूर्व कार्यालय में पूर्व जिलाध्यक्ष स्व. आत्माराम गोयल के निधन पर दो मिन्ट का मौन रखकर श्रद्धांजलि अर्पित की गई।

कांग्रेस सेवादल जिलाध्यक्ष खालिक खान ने बताया कि इस अवसर पर टोंक जिला कांग्रेस सेवादल प्रभारी रामअवतार शर्मा का स्वागत किया गया। धर्मेश सालोदिया, कांग्रेस युवा नेता हंसराज गाता का साफा बांधकर स्वागत किया गया। रैली में मुख्य रूप से प्रदेश से आए जिला प्रभारी जिला अध्यक्ष अब्दुल खालिक के नेतृत्व में निकाली गई। इससे पूर्व जिला कांग्रेस कमिटी कार्यालय में कांग्रेस सेवादल के कार्यकर्ता एकत्रित हुए, वहां पर प्रदेश प्रभारी ने कहा कि आगामी दिनों में भारत

सार-समाचार

छात्रों को स्कूल पोशाक वितरित की



देवली, (निर्स)। उपखण्ड क्षेत्र के चांदली में राजकीय उच्च माध्यमिक विद्यालय में राज्य सरकार की महत्वाकांक्षी योजना निशुल्क गणवेश वितरण योजना के तहत कक्षा 1 से 8 तक के अध्ययनरत बालकों को समारोह पूर्वक गणवेश वितरण की गई, सर्वप्रथम अतिथियों द्वारा मां सरस्वती की पूजा अर्चना की गई। कार्यक्रम में सेवानिवृत्त शारीरिक शिक्षक व समाजसेवी शिवपाल धाकड़, सरपंच प्रतिनिधि रवि हरिवंश, पूर्व सरपंच सीताराम हरिवंश, एसडीएमसी प्रतिनिधि रामस्वरूप डागर, समाजसेवी लक्ष्मण सिंह हाडा, प्रधानाचार्य सांवतगढ हंसराज मीणा के कर कमलों द्वारा गणवेश वितरित की गई। समारोह में विद्यालय के राम प्रसाद प्रजापति, भगत सिंह मीणा सोनू खटीक, गोविंद नारायण विजय, राम रतन चौधरी, भूपेंद्र सिंह राजावत, गजेंद्र सिंह मीणा उपस्थित रहे।

आधार कार्ड से बटवाया यूरिया

मालपुरा, (निर्स)। एसडीएम रामकुमार वर्मा ने बुधवार को जिला कलेक्टर के आदेशों पर टोरडी व माछपुरा में खाद-बीज की दुकानों का निरीक्षण कर मौजूद किसानों को आधार कार्ड से यूरिया खाद का वितरण करवाया। एसडीएम वर्मा ने बताया कि नहरों में पानी छोड़ते ही यूरिया की डिमांड बढ़ जाने से परेशान हो रहे किसानों को राहत पहुंचाने तथा यूरिया खाद की कालाबाजारी रोकने के लिए जिला कलेक्टर के आदेशों पर टोरडी स्थित महावीर एण्ड कम्पनी की दुकान की दुकान का निरीक्षण कर पांश मशॉन से यूरिया के स्टॉक का मिलान किया गया। शहर के दूध रोड पर मालपुरा एग्री फेड प्रोड्यूसर कम्पनी की दुकान व गोदाम का स्टॉक का मिलान कर मौजूद किसानों को प्रति आधार दो बैग यूरिया खाद का वितरण कराया गया। इस दौरान एसडीएम के साथ कृषि विभाग सहायक निदेशक नागरमल यादव भी मौजूद रहे।

मातृ सम्मेलन का आयोजन

नरैना, (निर्स)। कस्बे की सीमादेवी द्वारा प्रसाद मोदानी आदर्श विद्या मंदिर में मातृ सम्मेलन का आयोजन विद्या मंदिर के व्यवस्थापक राम रतन मालू की अध्यक्षता में हुआ। कार्यक्रम की शुरुआत मां भारती के समक्ष दीप प्रज्वलित कर हुआ। कार्यक्रम के मुख्य अतिथि फुलेरा संकुल के प्रभारी भगवान सहाय कुमावत रहे एवं विशिष्ट अतिथि व्यवस्थापक आदर्श विद्या मंदिर फुलेरा के रामेश्वर कुमावत रहे। भगवान सहाय कुमावत ने भारत के इतिहास में असाधारण कार्य करने वाली माताओं के बारे में जानकारी देकर भैया बहन एवं विद्यालय में उपस्थित माताओं का मार्गदर्शन किया। कार्यक्रम में विद्या मंदिर के प्रधानाचार्य शंकर लाल, आचार्य शोभा शर्मा, आचार्य हर्षिका अप्रवाल सहित समस्त स्टाफ भैया बहन एवं माताएं उपस्थित रहे।

किसान गर्जना रैली की तैयारी बैठक

बहरोड़/नीमराना, (निर्स)। भारतीय किसान संघ ब्लाक कार्यालय बहरोड़ में बुधवार को अचानक से दोपहर 1 बजे भारतीय किसान संघ के प्रदेश अध्यक्ष दल्लाराम बाड़मेर व प्रदेश महामंत्री प्रवीण सिंह चौहान उदयपुर तथा मातादीनी भाटी अलवर जिला अध्यक्ष एवं बाबूलाल पोडवाल के पहुंचने पर भारतीय किसान संघ के जिला उपाध्यक्ष राजेंद्र प्रसाद यादव के द्वारा ब्लॉक कार्यालय पर 19 दिसंबर को दिल्ली के रामतीला मैदान में होने जा रही किसान आंदोलन रैली में शामिल होने के लिए जयपुर तथा झालावाड़ एवं उदयपुर आदि से राजस्थान के हजारों की संख्या में बहरोड़ से जुड़ने के दौरान क्षेत्र के किसानों तथा भारतीय किसान संघ की ब्लॉक कार्यकारिणी के पदाधिकारियों को उपस्थिति में बैठक का आयोजन किया गया। बैठक के दौरान नेशनल हाईवे नंबर 48 से भारतीय किसान संघ की किसान गर्जना रैली में शामिल होने जा रहे उक्त क्षेत्रों सहित किसानों की जलपान एवं ठहरने सहित अन्य व्यवस्थाओं पर चर्चा करने के साथ ही बहरोड़ क्षेत्र के किसानों को रैली में पहुंचने की व्यवस्था पर चर्चा करते हुए कार्य योजना तैयार की गई।

गौरीशंकर सहप्रभारी नियुक्त

फुलेरा, (निर्स)। राजस्थान प्रदेश कांग्रेस सेवादल को मजबूती प्रदान करने के लिए अखिल भारतीय कांग्रेस सेवादल के राष्ट्रीय अध्यक्ष लालजी भाई देसाई के निदेशानुसार राजस्थान प्रदेश कांग्रेस सेवादल के प्रदेश अध्यक्ष हेममिंद शेखावत ने विभिन्न जिलों में जिला प्रभारी एवं जिला सह प्रभारी नियुक्त किये हैं। जिसमें फुलेरा कस्बे के निवासी गौरीशंकर सैनी को जयपुर उत्तर का सह प्रभारी नियुक्त किया गया है। इसके लिए गौरीशंकर सैनी को नगर कांग्रेस कमिटी के अध्यक्ष जितेन्द्र अग्रवाल, पूर्व नगर कांग्रेस कमिटी के अध्यक्ष निर्मल शर्मा, राज्य स्तरीय खाद्य एवं नागरिक विभाग के प्रदेश स्तरीय सदस्य अयूब खान, फुलेरा नगर पालिका के सभी पार्षदगण, यूथ पदाधिकारी कांग्रेस कार्यकर्ता एवं गणगणना नागरिकों ने व्यक्तिगत रूप से एवं मोबाइल फोन पर बधाई और शुभकामनाएं प्रेषित की है।

किसान को आर्थिक सहायता दी

बहरोड़/ नीमराना, (निर्स)। बहरोड़ तहसील के कोहराना गांव में पुष्प वर्षक हेलीकॉप्टर की तीव्र गर्जना से विचलित होकर जमीन पर गिरी भैंस की मौत होने पर क्षेत्रीय नेताओं ने गरीब किसान के घर जाकर लगभग 63000 रुपए का आर्थिक सहायता की वही बहरोड़ विधायक ने पीड़ित परिवार के घर जाकर संवेदना प्रकट करती थी 3 दिन बाद तक उचित नहीं समझा। गौरतलब है जैसा कि ग्रामीणों तथा पीड़ित किसान परिवार ने बताया कि विधायक द्वारा 13 नवंबर को अलवर जिले के बहरोड़ तहसील के निराहल रोड पर स्थित गांव कोहराना में पुष्प वर्षक हेलीकॉप्टर की तीव्र गर्जना से विचलित होकर गिरने से भैंस की मौत हो गई थी जिसकी सूचना प्रशासन एवं पुलिस को देकर मुआवजे की मांग की गई थी।

कांग्रेस सेवादल ने तिरंगा रैली निकाली



कांग्रेस सेवादल ने टोंक विधानसभा ब्लॉक शहर की भारत जोड़ो यात्रा तिरंगा रैली निकाली।

जोड़ो यात्रा राजस्थान में प्रवेश कर रही है जिसमें सेवादल के कार्यकर्ता अधिक से अधिक संख्या में जुड़ेंगे। इस अवसर पर सेवादल जिला अध्यक्ष अब्दुल खालिक, धर्मेश सालोदिया आदि ने कार्यकर्ताओं का आह्वान किया कि भारत जोड़ो यात्रा में अधिक से अधिक संख्या में पहुंचकर राजस्थान पहुंचने पर

यात्रा को एक ऐतिहासिक बनाएं। इस अवसर पर महिला कांग्रेस सेवादल जिलाध्यक्ष शबाना, खादी बोर्ड सदस्य मुराद गांधी, मासूम अली, सुभाष मिश्रा, इरशाद खान शहर अध्यक्ष, शोकेत खां, सतीश शर्मा, रामलाल फौजी, यज्ञराम गुर्जर, प्रदेश संयुक्त सचिव वैष्णवप्रसाद, उपस्थित रहे।